

श्री ५ को सरकार
अर्थ मन्त्रालयको
सूचना

राष्ट्रऋण ऐन, २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्रऋण नियमहरू, २०२० को नियम ४ को उप-नियम (१) बमोजिम राष्ट्रऋण उठाउन ऋणपत्र निष्काशित गरेको छ ।

सो ऋणपत्रको जम्मा मूल्य, भुक्तानी अवधि, व्याजको दर, व्याज भुक्तानी समय र अन्य शर्तहरू निम्नबमोजिम खुलाइएको छ ।

- १) ऋणको नाम: यस ऋणको नाम “विकास ऋण २०४२” रहेको छ ।
- २) ऋणको उद्देश्य: विभिन्न विकास योजनाहरूलाई चाहिने खर्च पूर्ति गर्नको लागि यो ऋण उठाइएको छ ।
- ३) निष्काशित ऋणको रकम: यो ऋणको जम्मा रकम रु. १०,००,००००००।- (रु. दश करोड मात्र) को हुनेछ ।
- ४) ऋणको व्ययभार: यो ऋणको व्ययभार श्री ५ को सरकारको संचित कोषप्रति हुनेछ ।
- ५) ऋणपत्रको प्रकार: यो ऋणको ऋणपत्र कम्तिमा रु. २५।- वा २५।- को Multiple ले भाग गर्दा निःशेष हुने अंकको स्टक वा २५।-, ५०।-, १००।-, १,०००।-, १०,०००।- वा १,००,०००।- दरको प्रमिसरी नोटको रूपमा लिन पाइनेछ ।
- ६) ऋणपत्र बिक्री अवधि: यो ऋणपत्रहरूको बिक्री अवधि २०३४ साल आषाढ ५ गतेदेखि ऐ. १५ गतेसम्मको हुनेछ तर आवश्यक देखिएमा सो समय अगावै पनि बिक्री बन्द गर्न सकिनेछ ।
- ७) ऋणपत्रको बिक्री मूल्य: ऋणपत्रमा उल्लेख गरेबमोजिम पूरापूर मूल्यमा ऋणपत्रहरू बिक्री हुनेछ ।
- ८) ऋणपत्र खरीद गर्न दरखास्त दिनुपर्ने:
 - (१) ऋणपत्र खरीद गर्नको लागि नेपाल राष्ट्र बैंकले तोकिदिएको ढाँचामा राष्ट्र बैंक वा त्यसको एजेण्टसरह भै काम गर्ने अन्य कार्यालयमा दरखास्त दिन सकिनेछ ।
 - (२) उप-दफा (१) बमोजिम दरखास्त दिँदा जतिको ऋणपत्र खरीद गर्न चाहेको छ। त्यसको पूरा रकम सो कार्यालयमा बुझाई त्यसको रसीद दरखास्त साथै पेश गर्नु पर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(६)

नेपाल राजपत्र भाग ३

(३) दरखास्त फाराम निःशुल्क पाइनेछ ।

- ६) बढी रकम स्वीकार गर्ने नगर्ने अधिकार: चाहिएको भन्दा बढी ऋण प्राप्त भएमा त्यसलाई स्वीकार गर्ने नगर्ने अधिकार श्री ५ को सरकारको हुनेछ ।
- १०) बाँडफाँड गर्ने अधिकार: प्राप्त ऋणपत्रहरूको बाँडफाँड गर्ने अधिकार राष्ट्र बैंक-लाई प्रदान गरिएको छ ।
- ११) स्वीकृत नभएको ऋण फिर्ता हुने: स्वीकृत नभएको रकम नेपाल राष्ट्र बैंकबाट यथाशीघ्र दरखास्तवालालाई फिर्ता दिइनेछ । यसरी फिर्ता भएको रकममा व्याज दिइने छैन ।
- १२) स्वीकृत ऋणको प्रमाणपत्र दिने: स्वीकृत भएको ऋणको प्रमाणपत्र स्टक सर्टिफिकेट वा प्रमिसरी नोटको रूपमा दरखास्तवालाको माग अनुसार दिइनेछ । दरखास्तवालाले सो कुरा उल्लेख नगरेमा ऋणपत्र स्टकको रूपमा दिइनेछ ।
- १३) ऋणको व्याज: ऋणको व्याज राष्ट्र बैंक वा सो बैंकका एजेन्ट सरह भै काम गर्ने अन्य कार्यालयले रकम बुझेर लिएको मितिदेखि नै वार्षिक सयकडा १० का दरले दिइनेछ ।
- १४) ऋणको साँवाको भुक्तानी: यो ऋणको साँवाको भुक्तानी २०४२ साल आषाढ १५ गतेपछि दिइनेछ ।
- १५) ऋणको भुक्तानी दिने ठाउँ: यो ऋणको साँवा र व्याज दरखास्तवालाको सुविधा अनुसार राष्ट्र बैंक वा त्यसको एजेन्ट मार्फत भुक्तानी दिइनेछ ।
- १६) ऋणसम्बन्धी व्यवस्था: यो ऋणको व्यवस्था र तत्सम्बन्धित सबै कारवाइ नेपाल राष्ट्र बैंक राष्ट्र ऋण विभागले गर्नेछ ।
- १७) ऋणपत्र खरीद गर्ने अधिकार: यस ऋणको ऋणपत्रहरू खरीद गर्ने अधिकार जुनसुकै व्यक्तिलाई पनि हुनेछ ।
- १८) कर नलाग्ने: यो ऋणबाट प्राप्त व्याजमा आयकर छुट दिइएको छ ।
- १९) ऋणसम्बन्धी कानूनी कारवाइ: यो ऋणसम्बन्धी कानूनी कारवाइ प्रचलित नेपाल कानूनबमोजिम हुनेछ ।

आज्ञाले-

नरकान्त अधिकारी

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२८४